



Kunsill
tal-Unjoni Ewropea

Brussell, 26 ta' Marzu 2024
(OR. en)

8327/24

Fajl Interistituzzjonali:
2016/0304(COD)

EDUC 104
SOC 240
EMPL 141
MI 374
ECOFIN 370
DIGIT 94
JEUN 69
SPORT 33

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	25 ta' Marzu 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 135 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar l-implimentazzjoni u l-impatt tad-Deċiżjoni (UE) 2018/646 tal-Parlament Ewropew u tal-Kunsill tat-18 ta' April 2018 dwar qafas komuni għall-għoti ta' servizzi aħjar għall-ħiliet u l-kwalifiki (Europass) u li tħassar id-Deċiżjoni Nru 2241/2004/KE (impressa skont l-Artikolu 9 tad-Deċiżjoni (UE) 2018/646)

Id-delegazzjonijiet isibu mehmuz id-dokument COM(2024) 135 final.

Mehmuz: COM(2024) 135 final



IL-KUMMISSJONI
EWROPEA

Brussell, 25.3.2024
COM(2024) 135 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-implimentazzjoni u l-impatt tad-Deċiżjoni (UE) 2018/646 tal-Parlament
Ewropew u tal-Kunsill tat-18 ta' April 2018**

**dwar qafas komuni għall-ghoti ta' servizzi ahjar għall-hiliet u l-kwalifiki (Europass) u li
thassar id-Deċiżjoni Nru 2241/2004/KE**

(imressaq skont l-Artikolu 9 tad-Deċiżjoni (UE) 2018/646)

{SWD(2024) 71 final}

Werrej

1.	Introduzzjoni.....	1
1.1	L-Europass u l-implimentazzjoni tiegħu	1
1.2	Ħarsa ġenerali lejn il-metodoloġija tal-evalwazzjoni	2
2.	Is-sejbiet u l-Konkluzjonijiet ewlenin tal-Evalwazzjoni.....	3
2.1	Effettività	3
2.2	Effiċjenza	5
2.3	Koerenza.....	6
2.4	Il-valur miżjud u l-impatt tal-UE	6
2.5	Rilevanza.....	7
3.	Tagħlimiet meħuda.....	8

1. INTRODUZZJONI

Dan ir-rapport jipprezenta s-sejbiet tal-evalwazzjoni mill-Kummissjoni Ewropea tad-Deċiżjoni (UE) 2018/646 tal-Parlament Ewropew u tal-Kunsill tat-18 ta' April 2018 dwar qafas komuni għall-ġħoti ta' servizzi aħjar għall-hiliet u l-kwalifiki (Europass) u li tħassar id-Deċiżjoni Nru 2241/2004/KE¹. Huwa akkumpanjat mid-dokument ta' hidma tal-persunal li jivvaluta sa liema punt l-Europass huwa effettiv, effiċjenti u koerenti, jipprovdi valur miżjud tal-UE u jibqa' rilevanti biex jindirizza l-ħtiġijiet preżenti u futuri. Barra minn hekk, l-evalwazzjoni rrieżaminat l-adozzjoni u l-impatt usa' tal-Europass fuq is-suq tax-xogħol Ewropew u fuq il-politiki dwar il-hiliet u t-tagħlim tul il-hajja. Hija eżaminat aspetti li jinkludu trasparenza u komparabbiltà aħjar tal-kwalifiki, il-hiliet u l-kompetenzi u l-konsistenza ta' hiliet u għodod ta' kwalifiki differenti. L-evalwazzjoni teżamina wkoll il-grad sa fejn l-Europass jipprovdi aċċess għall-informazzjoni u gwida dwar l-opportunitajiet ta' impjieg u ta' apprendiment u l-hiliet meħtieġa fis-suq tax-xogħol. L-evalwazzjoni tkopri l-perjodu mill-2018, meta ġiet adottata d-Deċiżjoni Europass, sal-2022. Hija tiffoka fuq l-2020, meta tnediet il-pjattaforma l-ġdida u lil hinn. L-ambitu ġeografiku tal-evalwazzjoni jkopri s-27 Stat Membru tal-UE, iż-Żona Ekonomika Ewropea (ŻEE), kif ukoll il-pajjiżi kandidati u daww kandidati potenzjali skont il-ftehimiet tagħhom konklużi mal-UE.

1.1 L-Europass u l-implimentazzjoni tiegħu

L-Europass huwa waħda mit-12-il azzjoni tal-Aġenda Ewropea għall-Hiliet tal-2020², bil-ghan li l-individwi u n-negozji jiġu meġhuna jiżviluppaw aktar hiliet u hiliet aħjar biex jappoġġaw it-titjib tal-hiliet u t-taħriġ mill-ġdid. Dan se jikkontribwixxi għall-kisba ta' tranżizzjonijiet ekoloġiċi u diġitali soċjalment ġusti. Barra minn hekk, il-pjattaforma tal-Europass tappoġġa direttament iż-Żona Ewropea tal-Edukazzjoni u d-Deċennju Diġitali tal-Ewropa.

Id-Deċiżjoni tal-2018 kellha l-ghan li ttejjeb l-Europass u li tiżviluppah minn portal li jipprovdi mudelli li jistgħu jitnizzlu fi pjattaforma bbażata fuq is-servizzi. Dan l-iżvilupp ikkunsidra l-avvanzi fit-teknoloġija u l-bidliet fis-suq tax-xogħol, fis-sistemi tal-edukazzjoni u t-taħriġ u fis-soċjetà ingenerali li kienu seħhew sa mit-tnedija inizjali tal-Europass fl-2004.

Il-pjattaforma l-ġdida tal-Europass tnediet mill-Kummissjoni f'Lulju 2020. L-ghan tagħha huwa li tipprovdi pjattaforma online ġdida fl-UE kollha, li toffri lill-utenti aċċess għal firxa ta' għodod u servizzi online. Dawn jistgħu jintużaw minn studenti, haddiema, persuni li qed ifittxu impjieg u voluntiera biex jikkomunikaw u jipprezentaw il-hiliet, il-kwalifiki u l-esperjenza tagħhom b'mod ċar u konsistenti fl-Ewropa kollha. Partijiet ikkonċernati oħrajn jinkludu fornituri tal-edukazzjoni u t-taħriġ, Prattikanti tal-gwida, impjegaturi, servizzi

¹ Ara [d-Deċiżjoni \(UE\) 2018/646 tal-Parlament Ewropew u tal-Kunsill - tat-18 ta' April 2018 - dwar qafas komuni għall-ġħoti ta' servizzi aħjar għall-hiliet u l-kwalifiki \(Europass\) u li tħassar id-Deċiżjoni Nru 2241/2004/KE](#).

² Ara [EUR-Lex - 52020DC0274 - MT - EUR-Lex \(europa.eu\)](#).

pubbliċi tal-impjieg, shab soċjali, fornituri ta' hidma fost iż-żgħażaġh, organizzazzjonijiet taż-żgħażaġh, organizzazzjonijiet volontarji u dawk li jfasslu l-politika.

L-Europass il-ġdid huwa “punt uniku ta' servizz” għal diversi għodod u servizzi eżistenti tal-UE, li jappoġġaw l-iskambju ta' informazzjoni u l-fehim tal-hiliet u l-kwalifiki, inklużi dawk meħtieġa għall-mobilità, it-taħriġ u l-impjegabbiltà.

Għalkemm hafna mill-għodod, mis-servizzi u mill-informazzjoni dwar l-Europass ġew implimentati u kienu disponibbli fuq il-pjattaforma meta tnediet f'Lulju 2020, sussegwentement żdiedu għodod addizzjonali, bħall-Kredenzjali Digitali Ewropej għall-Apprendiment f'Ottubru 2021, l-għodda ta' awtovalutazzjoni tal-hiliet Digitali f'Diċembru 2021 u l-għodda tax-Xejriet tal-Impjieg u tal-Hiliet³ f'Ġunju 2023.

L-għodod u s-servizzi differenti jiġu aġġornati regolarment, u l-intelligenza artifiċjali u l-analiżi tad-*data* qed jibdeu jintużaw aktar sabiex il-pjattaforma tiġi adattata aktar għall-htigijiet tal-utenti, eż. permezz ta' suggerimenti personalizzati ta' opportunitajiet ta' impjieg u ta' apprendiment. L-għan huwa li jittejjeb is-servizz tal-pjattaforma lill-utenti finali sabiex il-profil, il-hiliet, il-kwalifiki u l-interessi jitqabblu aħjar mal-impjieg u mal-opportunitajiet ta' apprendiment u volontarjat, eċċ.

L-Istati Membri qed jimplimentaw il-kompiti stabbiliti fid-Deċiżjoni Europass l-aktar permezz taċ-Ċentri Nazzjonali tal-Europass (NECs), li diġà kienu jeżistu qabel id-Deċiżjoni Europass tal-2018. Iċ-ċentri huma magħżula fil-livell nazzjonali, joperaw b'mod indipendenti u huma kofinanzjati permezz ta' għotjiet tal-UE. Huma jappoġġaw lill-utenti u jippromwovu d-dokumentazzjoni tal-hiliet u l-kwalifiki permezz tal-Europass. B'mod ġenerali, huma jikkontribwixxu għall-appoġġ operazzjonali u promozzjonali tal-Europass, is-sensibilizzazzjoni nazzjonali tiegħu u l-konnessjoni tal-pjattaforma ma' utenti individwali u l-htigijiet tagħhom.

1.2 Harsa ġenerali lejn il-metodoloġija tal-evalwazzjoni

Approċċ b'metodu mħallat⁴ li jikkombina *data* primarja u sekondarja ġie implimentat bħala parti mill-istudju estern li jappoġġa l-evalwazzjoni⁵. Dan kien jinkludi analiżi mhux fuq il-post tad-dokumenti u l-letteratura uffiċjali rilevanti, analiżi tad-*data* (*data* tal-utent tal-pjattaforma tal-Europass, *data* dwar il-kostijiet ipprovduta mill-Kummissjoni, tiftix ta' Google u analiżi tal-media soċjali), il-ġbir ta' *data* primarja kwantitattiva (tliet sħarriġiet immirati għall-utenti tal-Europass u dawk li ma humiex utenti, l-impjegaturi, u l-fornituri tal-edukazzjoni u t-taħriġ) u għarfien kwalitattiv minn intervisti fil-fond mal-partijiet

³ L-għodda tax-Xejriet tal-Impjieg u tal-Hiliet issejthet “għodda ta' Informazzjoni dwar il-Hiliet” matul il-fażi tal-iżvilupp.

⁴ Aktar informazzjoni dwar l-għodod għall-ġbir tad-*data*, il-gruppi tal-partijiet ikkonċernati koperti u l-ghadd ta' risponenti hija inkluża fid-dokument ta' hidma tal-persunal, it-taqsima 1.2 “Harsa ġenerali lejn il-metodoloġija” u l-Anness V “Rapport fil-qosor”.

⁵ Ara “Studju li jappoġġa l-evalwazzjoni *ex post* tal-Europass”, Verian Group (li qabel kien Kantar Public) (<https://op.europa.eu/en/web/general-publications>).

ikkonċernati, osservazzjonijiet kwalitattivi mmirati ta' dawk li ma humiex utenti, konsultazzjoni pubblika u sejha għal evidenza⁶.

Giet żviluppata logika ta' intervent⁷ bħala parti minn din l-evalwazzjoni, kif ukoll matrici ta' evalwazzjoni. Il-matrici għaqdet il-kriterji tal-evalwazzjoni mal-logika tal-intervent u użat l-elementi ewlenin biex tfassal mistoqsijiet ta' riċerka.

Wahda mill-isfidi tal-evalwazzjoni hija relatata ma' bidliet strutturali bejn il-qafas tal-Europass ta' qabel l-2018 u l-qafas tal-2018, li għandu kamp ta' applikazzjoni ferm usa' (u wassal għat-tnedija tal-pjattaforma l-ġdida fl-2020). Dan għamel l-oqfsa parzjalment komparabbli biss. Sfida oħra kienet tikkonċerna l-granularità tad-*data* disponibbli biex jiġhejja l-istudju ta' sostenn.

Għal din l-evalwazzjoni, l-Istati Membri ġew ikkonsultati fuq bażi regolari permezz tal-Grupp Konsultattiv tal-Europass⁸.

2. IS-SEJBIET U L-KONKLUŻJONIJIET EWLENIN TAL-EVALWAZZJONI

Din it-taqsimha tiġbor fil-qosor is-sejbiet u l-konklużjonijiet tal-evalwazzjoni dwar l-impatt u l-implimentazzjoni tad-Deċiżjoni Europass f'konformità mal-ħames kriterji stabbiliti fil-linji gwida għal Regolamentazzjoni Aħjar: l-effettività, l-effiċjenza, il-koerenza, il-valur miżjud tal-UE u r-rilevanza.

2.1 Effettività

F'termini ta' effettività, l-utenti u l-partijiet ikkonċernati japprezzaw il-pjattaforma l-ġdida tal-Europass bħala punt uniku ta' servizz li jgħaqqad flimkien il-ħiliet, il-kwalifiki u l-ghodod tal-mobilità tal-forza tax-xogħol. Xi karatteristiċi tal-Europass ma humiex kompluti (informazzjoni dwar il-kwalifiki u dwar l-opportunitajiet ta' apprendiment), minħabba li d-*data* mill-awtoritajiet nazzjonali għadha nieqsa. L-ghodda tax-Xejriet tal-Impjiegi u tal-Ħiliet, li giet rilaxxata f'Ġunju 2023, hija mistennija li tkompli ssahħaħ il-proċess ta' integrazzjoni tal-pjattaforma ma' inizjattivi u sorsi ta' *data* oħrajn.

L-istħarriġ tal-utenti u ta' dawk li ma humiex utenti juri li hemm differenzi fl-użu tal-ghodod u s-servizzi tal-Europass. Is-CV tal-Europass u l-Ittra ta' Akkumpanjament huma l-aktar ghodod tal-Europass magħrufa u użati ta' spiss. Il-biċċa l-kbira tal-utenti tal-Europass (76 %) jużaw is-CV u l-ittra ta' akkumpanjament spiss jew kultant. L-ghodod u s-servizzi tal-Europass huma ġeneralment meqjusa bħala utli. Il-maġġoranza tar-rispondenti għall-konsultazzjoni pubblika (mill-inqas 80 %) isibu l-ghodod u s-servizzi utli jew utli ħafna, filwaqt li l-biċċa l-kbira japprezzaw is-CV tal-Europass (90 %). Funzjonalitajiet oħrajn, bħall-

⁶ https://ec.europa.eu/info/law/better-regulation/have-your-say/initiatives/13323-Lifelong-learning-and-career-management-evaluation-of-Europass-since-2018/public-consultation_mt.

⁷ Ara l-Illustrazzjoni 10 (Logika ta' Intervent għall-Europass) fl-Anness II għad-dokument ta' ħidma tal-persunal.

⁸ Il-Grupp Konsultattiv tal-Europass huwa korp konsultattiv fil-livell tal-UE magħmul mill-partijiet ikkonċernati. Il-Kummissjoni waqqfet il-Grupp Konsultattiv tal-Europass biex jappoġġa l-implimentazzjoni tad-Deċiżjoni Europass.

holqien u t-traċċar tal-applikazzjonijiet, il-mudelli tas-supplimenti, l-ghodda ta' awtovalutazzjoni tal-hiliet Digitali u l-Kredenzjali Digitali Ewropej għall-Apprendiment, jintużaw f'livell inqas (37 %, 31 %, 28 % u 28 %, rispettivament, tal-utenti tal-Europass mistharrġa użaw dawn l-ghodod spiss jew kultant). Għandu jiġi nnotat li d-diversi għodod huma differenti fin-natura tagħhom u għandhom gruppi fil-mira kemxejn differenti, li jistgħu jispjegaw xi differenzi fin-numri. Dan jissuġġerixxi li hija meħtieġa aktar analiżi mmirata lejn il-kawżi ewlenin ta' dan l-użu aktar baxx. Dan jissuġġerixxi wkoll li l-ghodod differenti tal-Europass jeħtieġ li jiġu integrati aħjar f'sistema mtejbja ta' analiżi tad-*data* biex jipprovdu lill-utenti b'suġġerimenti mfassla aħjar għax-xogħol u l-apprendiment fl-Ewropa.

L-Europass jipprovdi għodod, servizzi u informazzjoni li jappoġġaw il-mobilità tax-xogħol u tal-apprendiment tal-individwi fl-UE u li jiffaċilitaw l-istandardizzazzjoni transfruntiera. L-ghodod u s-servizzi jippermettu lill-utenti jipprezentaw informazzjoni personali u jiddokumentaw il-hiliet, il-kwalifiki u l-eżiti tal-apprendiment tagħhom f'format Ewropew standardizzat b'sa 31 lingwa. L-impjegaturi u l-fornituri tal-edukazzjoni u t-taħriġ prinċipalment jużaw l-Europass bħala għodda biex jappoġġaw il-mobilità u jipprezentaw l-għarfien, il-hiliet u l-kompetenzi b'mod standardizzat. Barra minn hekk, l-intervisti mal-partijiet ikkonċernati nazzjonali u tal-UE wrew li l-biċċa l-kbira tagħhom iqisu l-Europass bħala pjattaforma li tappoġġa l-mobilità għax-xogħol u l-opportunitajiet edukattivi fl-UE. Dawk intervistati fil-livell tal-UE sabu wkoll li l-Europass jappoġġa l-implimentazzjoni ta' politiki Ewropej oħrajn (eż. programmi ta' mobilità tal-UE).

L-Europass huwa effettiv fit-trawwim ta' qafas komuni għat-trasparenza u r-rikonoxximent tal-hiliet u l-kwalifiki fost l-Istati Membri. Dan jiddependi fuq diversi elementi: ir-rabta mal-Qafas Ewropew tal-Kwalifiki, il-pubblikazzjoni ta' informazzjoni dwar il-kwalifiki u l-opportunitajiet ta' apprendiment (għalkemm dan il-qasam għadu għaddej), il-mudelli tas-supplimenti komuni u l-Kredenzjali Digitali Ewropej għall-Apprendiment.

Il-komunikazzjoni dwar l-Europass issehh fil-livell nazzjonali u f'dak tal-UE, immexxija miċ-Ċentri Nazzjonali tal-Europass. Hija rriżultat f'involvement b'suċċess mal-utenti finali u mal-partijiet ikkonċernati. Id-*data* tal-pjattaforma turi zieda sostanzjali fl-għadd ta' utenti rreġistrati wara t-tneċċja tal-pjattaforma l-ġdida (sal-aħħar tal-2022 inholqu aktar minn 4,5 miljun profil mill-utenti). Sal-31 ta' Jannar 2023, il-pjattaforma l-ġdida kellha madwar 32,4 miljun vizitatur uniku⁹ u kien hemm aktar minn 261 miljun persuna li daħlu jaraw il-paġna fuq 58,8 miljun sessjoni.

Is-sensibilizzazzjoni dwar il-Europass tvarja bejn il-pajjiżi. Abbażi ta' s'tharriġ tal-utenti u ta' daww li ma humiex utenti mwettaq f'10 pajjiżi, il-Portugall, ir-Rumanija u l-Kroazja huma l-pajjiżi fejn l-Europass huwa magħruf l-aktar: 88 %, 79 % u 77 % tar-rispondenti tal-istharriġ, rispettivament, kienu konxji tal-Europass. Żewġ pajjiżi fejn l-Europass huwa magħruf inqas huma Franza u l-Ġermanja (24 % u 19 %, rispettivament)¹⁰. Abbażi tad-*data* tal-pjattaforma tal-2022 u l-istatistika tal-Eurostat dwar il-popolazzjoni tal-UE, il-biċċa l-kbira tal-utenti tal-Europass jinsabu fl-Italja, fil-Portugall u fir-Rumanija (f'numri totali). Dawn il-pajjiżi

⁹ Vizitatur uniku huwa kull min iżur il-pjattaforma minn indirizz IP speċifiku. Dawn jingħaddu darba biss, anki jekk iżuru l-pjattaforma permezz ta' profili differenti.

¹⁰ Abbażi ta' s'tharriġ tal-utenti u ta' daww li ma humiex utenti mwettaq f'10 pajjiżi: il-Ġermanja, Spanja, il-Greċja, Franza, il-Kroazja, l-Italja, il-Portugall, il-Polonja, ir-Rumanija, l-Iżvezja.

jospitaw ukoll ishma oghla ta' profili tal-Europass meta mqabbla mal-popolazzjoni totali. Il-perċentwal ta' profili għal kull pajjiż (mill-popolazzjoni totali) għall-Portugall, ir-Rumanija u l-Italja huwa ta' 4,5 %, 1,9 % u 1,8 %, rispettivament. Hemm ukoll perċentwali relattivament għoljin ta' profili (mill-popolazzjoni totali) f'Malta, fil-Kroazja, fis-Slovenja u fil-Latvja. Pajjiżi b'perċentwali relattivament aktar baxxi ta' utenti tal-Europass (mill-popolazzjoni totali) jinkludu d-Danimarka, l-Iżvezja, il-Ġermanja, in-Netherlands, il-Polonja, Franza u l-Irlanda¹¹. Tista' tittiehed aktar azzjoni biex jiġi promoss l-Europass f'dawk il-pajjiżi fejn huwa magħruf u użat inqas, kemm mill-Kummissjoni kif ukoll miċ-Ċentri Nazzjonali tal-Europass ta' dawk il-pajjiżi.

Il-biċċa l-kbira tal-utenti tal-Europass għandhom inqas minn 35 sena u għandhom edukazzjoni tajba. L-attrazzjoni qawwija tal-Europass għaž-żgħażaġh li jkunu fil-bidu tal-karrieri tagħhom hija saħħa partikolari li għandhom jibnu fuqha. Hemm sottorappreżentanza żgħira tan-nisa fost l-utenti. Il-biċċa l-kbira tal-utenti għandhom xi livell ta' esperjenza tax-xogħol. F'termini ta' lingwi tal-profil, l-Ingliš huwa l-aktar lingwa użata segwit mit-Taljan, mill-Portugiż u mir-Rumen. Il-lingwi li jifdal huma inqas irrappreżentati.

Kien hemm titjib fl-aċċessibbiltà tal-pjattaforma sa mit-tnedija tagħha. Madankollu, għad hemm xi kwistjonijiet li jaffettwaw gruppi differenti ta' persuni, inklużi persuni b'hiliet diġitali aktar baxxi, anzjani u persuni b'dizabbiltà. Nuqqas ta' hiliet diġitali jitqies bħala l-ostaklu ewlieni għall-aċċessibbiltà.

Żewġ terzi tal-partecipanti fil-konsultazzjoni pubblika qiesu l-pjattaforma bħala faċli biex tintuża. Madankollu, ir-rispondenti qajmu wkoll kwistjonijiet rigward il-kumplessità tagħha, li skont huma din tagħmel il-pjattaforma inqas faċli għall-utenti u intuwissiva.

2.2 Effiċjenza

F'termini tal-baġit allokat għall-iżvilupp u l-implimentazzjoni tal-Europass, iż-żieda sinifikanti fl-utenti godda sa mit-tnedija tal-pjattaforma f'Lulju 2020 (inholqu medja ta' 150 000 profil kull xahar bejn Lulju 2020 u Diċembru 2022) u l-istabbiltà mistennija tal-kostijiet fis-snin li ġejjin marbuta mal-maturità tal-pjattaforma u t-tlestija tal-biċċa l-kbira tal-ghodod għandhom jikkontribwixxu għal tnaqqis tal-kost għal kull profil tal-Europass (kost għal kull profil addizzjonali tal-Europass fl-2022: EUR 1,22). Il-kosteffettività tal-pjattaforma tgiebet bejn l-2021 u l-2022, u dan it-titjib huwa mistenni li jkompli hekk kif il-pjattaformi diġitali għandhom it-tendenza li jkollhom kostijiet marginali baxxi għal utenti addizzjonali.

Mill-2018, il-governanza kienet aktar effiċjenti minn qabel minhabba struttura aktar solida f'diversi livelli u d-distribuzzjoni usa' tar-responsabbiltajiet u tal-kompiti kemm mill-Kummissjoni lill-Istati Membri kif ukoll f'diversi organizzazzjonijiet fil-livell nazzjonali u f'dak tal-UE. Il-partijiet ikkonċernati u ċ-Ċentri Nazzjonali tal-Europass esprimew il-htieġa għal aktar riżorsi minhabba li hemm kompiti addizzjonali li jridu jiġu koperti u l-pjattaforma l-gdida tipprovdi aktar ghodod u servizzi minn dik preċedenti. Il-fatt li jitwettqu kompiti

¹¹ Għal harsa ġenerali kompluta lejn is-sehem ta' profili tal-Europass għal kull Stat Membru bħala perċentwal tal-popolazzjoni totali, ara l-Anness VII tad-dokument ta' hidma tal-persunal.

addizzjonali b'baġit¹² simili għal dak ta' qabel it-tnedija tal-pjattaforma f'Lulju 2020 juri titjib fil-kosteffettività.

Il-partijiet ikkonċernati jirrikonoxxu li sar ħafna xogħol biex tittejjeb il-faċilità tal-użu tal-Europass u biex jiġu indirizzati kwistjonijiet tekniċi. Dan jinkludi tnaqqis sinifikanti ta' bugs irrapportati mill-utenti finali fit-tieni nofs tal-2022 u fl-ewwel nofs tal-2023. Il-partijiet ikkonċernati jemmnu li hija meħtieġa aktar attenzjoni biex jissolvew il-kwistjonijiet tekniċi tal-pjattaforma aktar milli biex jiġu żviluppatti aktar għodod godda. Dan jgħin sabiex il-pjattaforma ssir aktar funzjonali, viżibbli u faċli biex tintuża.

2.3. Koerenza

L-Europass huwa koerenti mal-kuntest ta' politika usa'. Il-pjattaforma tal-Europass tappoġġa direttament l-Aġenda Ewropea għall-Hiliet, iż-Żona Ewropea tal-Edukazzjoni u d-Deċennju Diġitali tal-Ewropa. Ħafna mill-inizjattivi tal-Aġenda Ewropea għall-Hiliet jiddependu fuq l-Europass għall-implimentazzjoni prattika tagħhom fil-livell tal-UE, eż. informazzjoni dwar il-hiliet. Barra minn hekk, l-Europass jikkontribwixxi għall-prijoritajiet taż-Żona Ewropea tal-Edukazzjoni, li huma li jittejjbu l-kwalità, l-ekwità, l-inklużjoni u s-suċċess fl-edukazzjoni u t-taħriġ għal kulhadd u li l-apprendiment tul il-ħajja u l-mobilità jsiru realtà għal kulhadd. Fl-aħħar nett, l-evoluzzjoni tal-Europass minn pjattaforma li kienet tikkonsisti f'ħames mudelli ta' dokumenti f'soluzzjoni diġitali ta' punt uniku ta' servizz hija allinjata direttament mad-Deċennju Diġitali tal-Ewropa.

L-Europass huwa marbut ħafna mal-Qafas Ewropew tal-Kwalifiki minhabba li l-informazzjoni dwar il-qafas u l-għodod (l-għodda ta' tqabbil, l-interkonnessjoni tar-registri nazzjonali tal-kwalifiki) huma integrati fl-Europass. L-Europass huwa allinjat ukoll mal-prijoritajiet adottati mill-Kummissjoni von der Leyen: "Ewropa lesta għall-era diġitali" u "Ekonomija għas-servizz tan-nies". Barra minn hekk, l-Europass għandu sinerġiji qawwija u interoperabbiltà teknika mal-għodod u l-inizjattivi tal-UE fl-impjiegi, l-edukazzjoni, it-taħriġ u l-gwida, bħall-EURES, il-Klassifikazzjoni Ewropea tal-Impjiegi u tal-Hiliet (ESCO), l-Erasmus+ u l-EQAR (ir-Registru Ewropew għall-Assigurazzjoni tal-Kwalità fl-Edukazzjoni Għolja). F'dan il-kuntest, jistgħu jinholqu aktar sinerġiji bejn l-Europass u daww il-pjattaformi nazzjonali u tal-UE li jipprovdu għodod u servizzi simili (pereżempju, dwar l-informazzjoni dwar il-hiliet, l-informazzjoni dwar il-gwida għall-karriera, l-informazzjoni dwar l-edukazzjoni u t-taħriġ u l-informazzjoni dwar is-suq tax-xogħol). Sinerġiji addizzjonali mal-EURES, b'kooperazzjoni mal-Awtorità Ewropea tax-Xogħol (ELA), jistgħu jinkludu għodda unika għall-bini ta' CV u tal-profil, li tallinja l-identitajiet viżwali, filwaqt li żżomm markar separat, ittejjeb in-navigazzjoni bejn iż-żewġ pjattaformi u tiżgura li s-servizzi fuq iż-żewġ pjattaformi jkunu jikkomplementaw lil xulxin.

2.4 Il-valur miżjud u l-impatt tal-UE

L-Europass jipprovdi valur miżjud permezz ta' għodod u servizzi uniċi, multilingwi u standardizzati mingħajr ħlas, kif ukoll aċċess għal informazzjoni dwar opportunitajiet ta' xogħol, opportunitajiet ta' apprendiment u kwalifiki. L-għodod standardizzati jgħinu lill-

¹² B'mod ġenerali, il-Kummissjoni tat madwar EUR 6 miljun lill-NECs għaż-żewġ perjodi qabel u wara t-tnedija tal-pjattaforma f'Lulju 2020 (jiġifieri 2018-2020 u 2021-2023).

impjegaturi u lill-fornituri tal-edukazzjoni u t-taħriġ fl-Istati Membri kollha tal-UE u pajjiżi oħrajn tal-Europass jifhem u jqabblu aħjar l-isfondi edukattivi u professjonali tal-kandidati u jqabblu l-hiliet tagħhom mar-rekwiżiti tal-impjegi.

B'riżultat ta' dan, l-Europass jappoġġa l-apprendiment u l-mobilità tal-forza tax-xogħol tal-kandidati bejn il-fruntieri u, b'hekk, jgħin biex jiġu indirizzati n-nuqqasijiet ta' haddiema u ta' hiliet fl-UE. Barra minn hekk, l-ghodod u s-servizzi standardizzati tal-Europass jgħinu biex jinholqu opportunitajiet indaqs fost l-applikanti għall-impjegi. Skont il-partecipanti tal-osservazzjonijiet kwalitattivi, dan huwa partikolarment minnu għaž-żgħażaġ li jgħaddu mill-edukazzjoni u t-taħriġ għas-suq tax-xogħol.

Bhalissa, l-Europass qed jintuza bħala parti standard mill-applikazzjonijiet tas-settur pubbliku f'diversi pajjiżi Ewropej (eż. il-Portugall, ir-Rumanija u l-Italja). L-Europass jista' jkollu wkoll rwol essenzjali fl-istandardizzazzjoni tal-ghodod u tas-servizzi fl-istess pajjiż, fejn il-politiki tas-suq tax-xogħol iwarjaw bejn ir-reġjuni. Barra minn hekk, l-Europass jimla l-lakuni fis-suq, fejn ma hemm l-ebda alternattiva nazzjonali ekwivalenti disponibbli.

Fir-rigward tal-użu tal-Europass fis-settur privat, 66 % tal-impjegaturi li wieġbu għall-istħarriġ huma konxji tal-Europass u 44 % jużawh. L-istandardizzazzjoni twassal għal aktar konsistenza u komparabbiltà tal-hiliet fost il-pajjiżi Ewropej kollha. Il-promozzjoni tal-użu tal-Europass tista' tgħin biex dan isir standard mhux biss għall-amministrazzjonijiet pubbliċi, iżda wkoll għall-inizjattivi tal-UE, għall-programmi ta' mobilità u għal istituzzjonijiet differenti tas-suq tax-xogħol u tal-edukazzjoni u t-taħriġ.

Il-biċċa l-kbira tar-rispondenti tal-konsultazzjoni pubblika (77 %) iqisu bħala l-vantaġġ ewlieni tal-Europass li jipprovdi servizzi bla hlas, segwit mill-mudelli standardizzati u l-karatteristiċi multilingwi tal-pjattaforma (66 % u 65 % rispettivament).

2.5 Rilevanza

L-Europass x'aktarx li jkompli jkun rilevanti minhabba l-htieġa li l-kwalifiki u l-hiliet tan-nies jinftehimu f'kuntest Ewropew u fid-dawl tal-importanza li jitrawmu l-mobilità tal-forza tax-xogħol fl-UE kollha u l-iżviluppi fid-digitalizzazzjoni. F'dan ir-rigward, ikun importanti li tiġi żviluppata aktar is-sistema ta' analiżi tad-*data* tal-Europass. Dan se jagħmilha possibbli li tintuza *data* dwar l-interazzjoni tal-utenti mill-ghodod differenti tal-pjattaforma biex jiġu personalizzati s-suggerimenti għax-xogħol u l-apprendiment fl-Ewropa.

L-informazzjoni u l-gwida dwar l-opportunitajiet ta' xogħol huma pprovduti permezz tal-ghodda ta' tiftix għax-xogħol tal-EURES u informazzjoni speċifika għall-pajjiż kemm dwar l-Europass kif ukoll dwar l-EURES. Aktar informazzjoni speċifika għas-settur jew għall-industrija tista' tkompli żżid l-attrazzjoni u r-rilevanza tal-ghodod tal-Europass.

Fir-rigward tal-informazzjoni dwar l-apprendiment tul il-ħajja u l-mobilità tranżnazzjonali għall-finijiet ta' apprendiment, l-Europass jiddependi fuq l-Istati Membri u l-pajjiżi tal-Europass biex jipprovdu informazzjoni dwar il-kwalifiki u l-opportunitajiet ta' apprendiment.

L-informazzjoni dwar l-opportunitajiet ta' xogħol u l-opportunitajiet ta' apprendiment titqies bħala partikolarment rilevanti minn persuni iżgħar li jkunu qed jibdeu il-karrieri tagħhom, kif

ukoll minn persuni minn pajjizi terzi (iż-Żona Ekonomika Ewropea u pajjizi kandidati u pajjizi kandidati potenzjali)¹³.

Gwida aktar personalizzata tista' tkompli żżid ir-rilevanza tal-ghodod tal-Europass. Ir-rakkomandazzjonijiet personalizzati dwar l-opportunitajiet ta' xogħol jistgħu jgħinu wkoll biex jiġu indirizzati n-nuqqasijiet ta' hiliet u ta' haddiema. Dan ikun jeħtieġ aktar informazzjoni nazzjonali dwar il-gwida għall-karriera, li tista' tiġi integrata fl-Europass għall-utenti tiegħu.

L-integrazzjoni ta' diversi għodod ta' hiliet, kwalifiki u mobilità tal-forza tax-xogħol li qabel kienu awtonomi, kif ukoll l-introduzzjoni ta' għodod godda (eż. l-ghodda ta' awtovalutazzjoni tal-hiliet Digitali) għenu biex titnaqqas il-frammentazzjoni f'dan il-qasam. Il-partijiet ikkonċernati jfittxu aktar interoperabbiltà ma' strumenti u inizzjattivi oħrajn tal-UE. Madankollu, jeħtieġ li jiġi żgurat bilanċ bejn il-kumplessità u l-faċilità tal-użu tal-pjattaforma biex jiġi evitat li din titgħabba żzejjed b'ghodod differenti mmirati lejn il-partijiet ikkonċernati minflok lejn l-utenti finali.

L-Europass jikkontribwixxi għat-trasparenza, għal fehim komuni tal-hiliet u l-kwalifiki u għall-komparabbiltà. F'dan il-kuntest, l-utenti u l-partijiet ikkonċernati jqisu li l-Kredenzjali Digitali Ewropej għall-Apprendiment (EDC) huma rilevanti ħafna, billi l-istandards tal-UE jiżguraw l-interoperabbiltà u jevitaw il-frammentazzjoni f'qasam li għadu qed jiġi żviluppat.

3. TAGHLIMIET MEHUDA

L-Europass jappoġġa l-oġġettivi tas-**Sena Ewropea tal-Hiliet** biex tissahħah **ir-rilevanza tal-hiliet** u biex l-aspirazzjonijiet, il-htigijiet u s-settijiet ta' hiliet tan-nies jitqabblu mal-htigijiet u l-opportunitajiet tas-suq tax-xogħol. L-informazzjoni u l-gwida dwar il-hiliet meħtieġa mis-suq tax-xogħol huma meqjusa bħala importanti ħafna mill-utenti u mill-partijiet ikkonċernati. L-Europass jipprovdi wkoll għodod li jgħinu lill-utenti jirriflettu fuq il-hiliet u l-interessi tagħhom.

L-Europass diġà għandu rabtiet ma' diversi inizzjattivi tal-UE, bħall-EURES, l-ESCO, il-Qafas Ewropew tal-Kwalifiki u l-Mudell ta' Apprendiment Ewropew. Barra minn hekk, **l-interoperabbiltà** u **s-sinergiji** tal-Europass ma' portali nazzjonali u tal-UE rilevanti oħrajn, inklużi servizzi ta' gwida nazzjonali, jistgħu jiġu esplorati aktar.

L-Europass huwa rilevanti għat-**tiftix tal-impjiegi** u jwieġeb għall-htieġa ta' informazzjoni u gwida dwar l-opportunitajiet ta' xogħol billi jipprovdi aċċess għall-ghodda ta' tiftix tal-impjiegi tal-EURES. Sinergiji aktar b'saħħithom bejn l-Europass u l-EURES jistgħu jsaħħu l-impatt taż-żewġ pjattaformi u jkun ta' benefiċċju għall-utenti kollha.

¹³ Ir-rispondenti għall-istħarriġ tal-utenti u ta' dawk li ma humiex utenti mill-Bożnija-Herzegovina, il-Georgia, il-Montenegro, il-Maċedonja ta' Fuq, in-Norveġja, is-Serbja u l-Ukrajna.

L-Istati Membri u l-pajjiżi tal-Europass jeħtiegħ li jagħmlu aktar sforzi biex jiżviluppaw **bażijiet ta' data u registri tal-opportunitajiet ta' kwalifiki u ta' apprendiment**. Dawn jintrabtu mal-pjattaforma tal-Europass permezz tar-Registru tas-Sett ta' *Data* tal-Kwalifiki, sabiex b'hekk l-informazzjoni tkun disponibbli għall-utenti tal-Europass.

Kieku l-Europass jiġi adottat minn aktar partijiet ikkonċernati bħala **ghodda ta' profil standard għall-apprendiment u l-impjiegi fl-UE**, kif ukoll fil-kuntest **tal-inizjattivi u l-programmi ta' mobilità tal-UE**, dan jiżgura li aktar utenti finali jużaw l-ghodod u s-servizzi, u b'hekk jinholqu ekonomiji ta' skala. Dan ikompli jsaħħaħ ukoll ir-rilevanza u l-impatt tal-Europass. Barra minn hekk, l-użu tal-Europass fis-settur privat jista' jiġi esplorat aktar. F'termini ta' kopertura ġeografika, l-attivitajiet promozzjonali tal-Europass jistgħu jiffokaw fuq pajjiżi fejn l-Europass huwa magħruf u użat inqas. Filwaqt li l-attrazzjoni tal-Europass għaž-żgħažagh hija saħħa partikolari li wiehed jista' jibni fuqha, l-attivitajiet ta' promozzjoni jistgħu jiffokaw ukoll fuq persuni li għandhom aktar minn 35 sena.

Jeħtiegħ li jiġi żgurat bilanċ bejn l-integrazzjoni ulterjuri ta' inizjattivi ġodda tal-UE fil-Europass (li jwassal għal aktar **kumplessità**) u l-faċilità tal-użu tal-pjattaforma.

Sabiex l-Europass jilhaq il-potenzjal shiħ tiegħu bħala pjattaforma għall-immaniggar tal-karriera u l-apprendiment tul il-ħajja, l-informazzjoni dwar **il-gwida għall-karriera, l-opportunitajiet ta' validazzjoni u r-rikonoxximent tal-kwalifiki** tista' tittejjeb, minhabba li l-informazzjoni kurrenti dwar il-pjattaforma tibqa' ġenerali. Dan ikun jeħtiegħ b'mod partikolari rabtiet aktar b'saħħithom mas-servizzi u l-istituzzjonijiet nazzjonali.

L-użu tal-Europass bħala soluzzjoni sabiex l-għarfien, il-ħiliet u l-kompetenzi jiġu ppreżentati b'mod standardizzat huwa partikolarment effettiv fil-kuntest tal-**mobilità għal skopijiet ta' xogħol u apprendiment fl-UE kollha**.

Hemm ħtiegħa ċara li titlesta **l-infrastruttura tal-EDC** u li jiġu ingranati l-**Kredenzjali Diġitali Ewropej għall-istandards tal-Apprendiment** sabiex l-Istati Membri jiġu appoġġati fit-trasformazzjoni diġitali tagħhom tal-kredenzjali u tiġi żgurata l-interoperabbiltà bejn il-pjattaformi nazzjonali tal-kredenzjali fil-livell tal-UE.

L-użu tal-**analizi tad-data** u tal-**intelliġenza artifiċjali** fl-Europass jista' jiġi żviluppat aktar. Ir-rakkomandazzjonijiet personalizzati dwar l-opportunitajiet ta' xogħol jistgħu jikkontribwixxu biex jiġu indirizzati n-nuqqasijiet ta' ħiliet u ta' haddiema.

Sabiex tittejjeb il-faċilità tal-użu tal-pjattaforma tal-Europass, huwa importanti li tingħata prijorità lis-**soluzzjoni tal-kwistjonijiet tekniċi** qabel ma jiġu żviluppati għodod ġodda. Dan jagħmel il-pjattaforma aktar funzjonali, viżibbli u faċli biex tintuża.

L-iżviluppi futuri għall-Europass jistgħu jiġu implimentati permezz ta' **approċċ ta' "aċċessibbiltà skont id-disinn"** biex jiġi żgurat li l-pjattaforma tkun aċċessibbli għall-akbar numru ta' nies possibbli, inklużi dawk b'livelli aktar baxxi ta' ħiliet diġitali, persuni anzjani, persuni qiegħda fit-tul u persuni b'diżabilità. Bl-implimentazzjoni ta' dawn il-prinċipji, l-Europass jista' jikkontribwixxi għall-promozzjoni tal-inkluzività u tal-opportunitajiet indaqs.

Sabiex jitkejl u l-impatt u l-użu tal-Europass, jista' jiġi stabbilit **pjan ta' monitoraġġ tad-data** u jistgħu jitwettqu **stħarriġiet regolari dwar is-sodisfazzjon tal-utenti**.

Din l-evalwazzjoni tagħmilha possibbli li l-isforzi jiffokaw fuq l-implimentazzjoni tat-titjib li jirriżulta minn dawn it-tagħlimiet meħuda. Diġà qed isir xi titjib. Dawn l-iżviluppi u dawk futuri se jkunu jeħtieġu sforz u impenn ulterjuri kemm fil-livell tal-UE kif ukoll f'dak nazzjonali.